



रेल मंत्री लालू प्रसाद यादव के पुत्र तेज प्रकाश यादव बुधवार को कामां क्षेत्र के प्रमुख धार्मिक स्थलों का अवलोकन करते हुए।

दैनिक जागरण

ब्रज के पर्वतों पर अवैध खनन बंद हो

♦ लालू यादव के बेटे ने कामां का दौरा कर प्रशासन को चेताया

कामां (भरतपुर): ब्रज की ऐतिहासिक और धार्मिक धरोहरों के विकास को समर्पित संस्था श्री वृंदावनी फाउण्डेशन के संस्थापक एवं रेल मंत्री लालू प्रसाद यादव के पुत्र तेज प्रकाश यादव ने बुधवार को क्षेत्र के प्रमुख धार्मिक स्थलों का अवलोकन कर पर्वतों पर हो रहे अवैध खनन पर चिंता व्यक्त की। उन्होंने कहा कि इन पर्वतों पर हो रहे अवैध खनन को रोका जाये ताकि धार्मिक महत्व के पर्वतों का प्राकृतिक स्वरूप संरक्षित रह सके।

बुधवार को श्री वृंदावनी फाउण्डेशन के संस्थापक अध्यक्ष तेजप्रकाश यादव कामां पहुंचे। वहां कामां वासियों ने उनका

माल्यार्पण कर स्वागत किया। बाद में वे प्रमुख धार्मिक स्थल की चरण पहाड़ी, खिसलनी शिला, भोजनस्थली, भस्मासुर गुफा, गयाकुण्ड आदि स्थलों का अवलोकन किया जहां उन्हें इन स्थलों के धार्मिक महत्वता बताई गयी। उन्होंने क्षेत्र के पर्वतों पर हो रहे अवैध खनन पर चिंता व्यक्त करते हुये कहा कि यदि इसी तरह पर्वतों पर खनन होता रहा तो एक दिन इन पर्वतों का अस्तित्व समाप्त हो जायेगा, जिससे लाखों श्रद्धालुओं की धार्मिक भावना को ठेस पहुंचेगी। उन्होंने इन पर्वतों पर हो रहे खनन पर रोक लगाने की मांग की।

यादव ने ब्रजस्थलों के भ्रमण के दौरान मोबाइल पर जिला कलक्टर आनंद कुमार से वार्ता कर अवैध खनन पर रोक लगाने की मांग की। इस पर जिला कलक्टर ने आगामी

चार दिन में पूर्ण रोक लगाने का आश्वासन दिया। यादव ने कहा कि यह जानकारी वे अपने पिता लालू प्रसाद यादव के माध्यम से कांग्रेस की राष्ट्रीय अध्यक्ष श्रीमती सोनिया गांधी, राष्ट्रीय महासचिव राहुल गांधी और राज्य के मुख्यमंत्री अशोक गहलोत तक पहुंचायेंगे।

भ्रमण के पश्चात उन्होंने कलावटा गांव में ग्रामीणों के बीच भोजन किया।

उनके साथ संस्था के उपाध्यक्ष धनंजय कुमार, खनन के विरोध में अभियान चलाने वाले सूत्रधार हरीबोल बाबा, यतेंद्र गुलपाडिया, दीपक शर्मा, रामकिशन गुर्जर आदि उपस्थित थे। यादव को करवे के लोगों ने रेलमंत्री के नाम एक ज्ञापन दिया जिसमें कस्बे को रेल मार्ग से जोड़ने का आग्रह किया गया है।

रिपोर्ट 21/12/20